



QORTI ĊIVILI - PRIM'AWLA

Onor. Imħallef Dr. Giovanni M Gixti LL.M., LL.D.

Rikors Nru: 32/2024 GG

Wara l-Mandat ta' Sekwestru Nru 266/2023 fl-ismijiet:

Florian Kainz (Passaport Awstrijak U3483690)

vs.

BP Group Limited (C52434) gja Betpoint Group Limited

Digriet dwar talba tas-socjeta' BP Group Limited ghar-revoka ta' mandat ta' sekwestru eżekuttiv.

Illum 15 ta' Frar, 2024

Il-Qorti,

Rat ir-Rikors tas-socjeta' BP Group Limited maghrufa qabel bhala Betpoint Group Limited ipprezentat fir-registru ta' din il-Qorti fil-15 ta' Jannar, 2024 li bih talbet ir-revoka u thassir tal-Mandat ta' Sekwestru Eżekuttiv fl-ismijiet premissi;

Rat id-digriet taghha tat-22 ta' Jannar, 2024 li bih ordnat notifika lill-kontroparti bi zmien sebat (7) ijiem ghar-risposta u appuntat ir-rikors ghas-smiegh ghas-6 ta' Frar, 2024 fis-1:30pm;

Rat ir-risposta ta' Florian Kainz mressqa fil-5 ta' Frar, 2024 li biha wiegeb li ghar-ragunijiet hemm moghtija t-talbiet tar-rikorrenti ghandhom ikunu michuda;

Semghet lill-partijiet;

Rat l-atti u d-dokumenti kollha esebiti;

Ikkunsidrat:

1. Illi l-fatti ta' dan il-kaz huma li fi-21 ta' Frar, 2023 Florian Kainz l-"Ezekutant", ottjena il-hrug ta' Mandat ta' Sekwestru Ezekuttiv kontra s-socjeta' BP Group Limited, l-"Ezekutata". It-titolu ezeuttiv vantat mill-Ezekutant fir-rikors ghal-hrug tal-mandat huwa "Ordni ta' Hlas Ewropea mahrug mill-Qorti Awstriaka Bezirksgericht fur Handelssachen Wien, Awstija, nhar il-25 ta' Jannar, 2022 a tenur tar-Regolament (KE) Numru 1896/2006 tal-Parlament Ewropew u tal-Kunsill tat-12 ta' Dicembru 2006 dikjarata enforzabbli mill-Qorti Awstriaka fit-18 ta' Marzu, 2022 ezebita bhala Dok B mar-rikors ghall-mandat;

2. Is-socjeta' Sekwestrata, ossia l-Ezekutata, issa qed titlob lil din il-Qorti tirrevoka dak il-mandat ta' sekwestru mahrug fuq talba tal-Ezekutant li kien ottjena sentenza minn qorti estera kontra s-socjeta' rikorrenti sabiex din troddlu lura l-flus li hu nafaq sabiex jippartecipa f'logħob li l-istess socjeta' pprovdietlu minn Malta bħala socjeta' debitament licenzjata għal- dan il-ghan. Is-socjeta' rikorrenti hi tal-fehma illi l-Artikolu 56A tal-Kap 583 tal-ligijiet ta' Malta;

3. Illi l-Ezekutata qed issejjes it-talba tagħha fuq dak li jipprovdi l-artikolu 56A tal-Kapitolu 583 tal-ligijiet ta'. Dan l-artikolu jipprovdi hekk:

56A. Minkejja kwalunkwe dispożizzjoni tal-Kodiċi ta' Organizzazzjoni u Proċedura Ċivili u ta' kull liġi oħra, bħala prinċipju ta' ordni pubblika:

(a) l-ebda azzjoni ma tista' tingieb fil-konfront ta' detentur ta' licenzja u, jew uffiċjali u, jew persuni rilevanti, preżenti jew passati, ta' detentur ta' licenzja fir-rigward ta' materji relatati mal-provvista ta' servizz tal-logħob, jew fil-konfront ta' ġugatur għax irċieva tali servizz tal-logħob, jekk dik l-azzjoni:

(i) tikkonfliggi ma', jew timmina, il-legalità tal-provvista ta' servizzi tal-logħob ġewwa jew minn Malta permezz ta' licenzja mahruġa mill-Awtorità, jew il-legalità ta' kwalunkwe obbligu legali jew naturali li jirriżulta mill-provvista ta' tali servizz tal-logħob; u

(ii) tirrigwarda attività awtorizzata li hija leġittima fit-termini tal-Att u strumenti regolatorji oħra; u

(b) il-Qorti għandha tirrifjuta r-rikonoxximent u, jew l-infurzar ġewwa Malta ta' kwalunkwe sentenza u, jew deċiżjoni barranijamogħtija fir-rigward ta' azzjoni tat-tip imsemmi fis-subartikolu (a).".

4. Illi l-partijiet jaqblu li l-Ezekutata hija socjeta' registrata f'Malta u licenzjata sabiex tipprovdi logħob skond il-ligi. Minn din l-ottika allura ma hemmx x'wisq li jista' jingħad kontra li tkun milqugha t-

talba tal-Ezekutata. Madankollu, l-Ezekutant iqajjem il-kwistjoni tar-retroattiva tal-ligi stante li l-artikolu 56A ddahhal fil-ligi wara l-otteniment tal-Mandat ta' Sekwestru;

5. Illi, l-artikolu 56A ddahhal fil-Kapitolu 583 bhala zieda permezz tal-Att XXI tal-2023 promulgat fis-16 ta' Gunju 2023 minghajr provvedimenti dwar id-data li fih kellu jidhol fis-sehh u allura meqjus li dahal fis-sehh mal-publikazzjoni tieghu filwaqt illi l-Mandat ta' Sekwestru inhareg fi Frar tas-sena 2023. Issa, il-ligi procedurali hija meqjusa li ghandha effett retroattiv fis-sistema guridka taghna u dan kif konfermat f'diversi sentenzi f'dan ir-rigward. Ghal dan il-ghan issir referenza ghas-sentenza, fost diversi ohrajn fl-ismijiet Il-Kummissjoni Nazzjonali Persuni B'dizabilita' vs Michele Peresso Ltd - Cit 412/2001/2 - 25.2.2005;

6. Illi tajjeb ukoll li jkun riprodott l-artikolu 281 (1) tal-Kapitolu 12 li jipprovdi hekk:

281 (1) Minghajr pregudizzju ghal kull jedd iehor that din il-ligi jew x ligi ohra, persuna kontra min jinhareg att ezequttiv jew xi persuna ohra interessata, tista' taghmel rikors li jkun fih is-sottomissjonijiet kollha, li tista' tkun tixtieq taghmel flimkien mad-dokumenti kollha li jsostnu r-rikors lil dik il-qorti li tkun harget dak l-att fejn titlob li l-att ezequttiv jithassar, sew ghal kollox jew f'parti minnu biss, ghal raguni valida skont il-ligi.

7. Illi fis-sentenza tal-Prim'Awla tal-Qorti Civili fil-procedura deciza fil-5 ta' Mejju, 2003 fl-ismijiet Edward Pace v Michael Sultana et (Rik

287/05 JRM) citata b'approvazzjoni minn skorta ta' sentenzi u digrieti ohra fejn kien ritenut hekk:

Illi l-qorti hija tal-fehma li l-ghan li ghalha ddahlet din id-disposizzjoni fil-Kodici ta' Procedura huwa marbut ma' xi ghelt jew nuqqas fl-att ezekuttiv innifsu, li bis-sahha tieghu, il-parti ezekutata tbat i pregudizzju. Minn dak li jirrizulta minn ezami tad-dibatti parlamentari li wasslu ghad-dhul tal-imsemmi artikolu fil-Kodici, ma kienitx il-fehma tal-legislatur li din il-procedura tintuza biex il-mandat jew att ezekuttiv iehor jigi attakkat jew imhassar ghal ragunijiet ta' kontestazzjoni li huma marbuta mal-mertu nnifsu li, bis-sahha tieghu, l-istess att ezekuttiv ikun inhareg. Kemm hu hekk, l-ewwel kliem tas-subartikolu (1) tal-artikolu 283A jaghmluha cara li r-rimedju moghti lir- rikorrent jinghata bla hsara ghal kull jedd iehor taht l-istess Kodici jew xi ligi ohra;

“Illi l-ligi ma tghidx x'tista' tkun “raguni valida skond il-ligi”, li nsibu fl-imsemmi artikolu. Madankollu, in generali, jista' jinghad li mandat jista' biss jigi attakkat kemm-il darba jkun inhareg minn Qorti żbaljata jew jekk ikun hemm xi difett fil-forma. Meta l-ligi riedet tfisser f'liema cirkostanzi jista' jintalab il-hrug ta' Kontro-mandat, dan qalitu u fissritu b'reqqa, per eżempju, fl-artikolu 836, li jitkellem dwar Mandati kawtelatorji. Il-Mandat mertu ta' l-kawża prezenti m'huwiex Mandat kawtelatorju;”

8. Din il-Qorti tqis illi la darba l-kwistjoni tirrientra fil-projbizzjoni ravvizata fl-artikolu 56A tal-Kapitolu 583 tal-ligijeit ta' Malta li allura taghmilha cara illi ma tista' tinhareg ebda azzjoni bhal din odjerna, allura din hija raguni valida li trid il-ligi;

9. Ghal dawn ir-ragunijiet, tilqa' t-talba u konsegwentement tirrevoka l-Mandat ta' Sekwestru numru 266/2023 fl-ismijet premissi mahrug fil-21 ta' Frar, 2023.

Onor. Dr. Giovanni M Gixti

Imhallef

Maraya Aquilina

Ghad-Deputat Registratur